



ಸೈಗಾನ್‌ನಲ್ಲಿ 76 ರೂ ಪೌಲ್ ಬ್ಲಾಂಚಿ ರಸ್ತೆಯ ಇಂಡಿಯನ್ ಇಂಡಿಪೆಂಡೆನ್ಸ್ ಲೀಗ್ ಕಚೇರಿ ಇದ್ದ ಕಟ್ಟಡದ ಈಗಿನ ಚಿತ್ರಗಳು (ಕೃಪೆ: ಶ್ರೀಮತಿ ತಾವೋ ಸುಭಾಷ್)

## ಜಪಾನ್ ರಂಗಪ್ರವೇಶ

1942ರಲ್ಲಿ ಸಿಂಗಪುರ, ಮಲಯಾ ಮತ್ತು ಬರ್ಮಾ ದೇಶಗಳು ಜಪಾನ್ ಕೈವಶವಾದವು. ಜಪಾನೀಯರಿಗೆ ಮಲಯದಲ್ಲಿ ಸೆರೆಸಿಕ್ಕ ಬ್ರಿಟಿಷ್ ಸೈನ್ಯದಲ್ಲಿನ ಭಾರತೀಯರನ್ನು ಸೇರಿಸಿ ಮಾಡಿದ್ದೇ 'ಇಂಡಿಯನ್ ನ್ಯಾಷನಲ್ ಆರ್ಮಿ' (ಐ.ಎನ್.ಎ). ಜಪಾನೀಯರು ಬ್ರಿಟಿಷರನ್ನು ಏಷ್ಯಾದಿಂದ ಹೊರದೂಡಲು 'ಐ.ಎನ್.ಎ' ಮತ್ತು 'ಇಂಡಿಯನ್ ಇಂಡಿಪೆಂಡೆನ್ಸ್ ಲೀಗ್'ಗಳಿಗೆ ಆರ್ಥಿಕ ನೆರವು ನೀಡಿ ಪೋಷಿಸಿದರು. ಒಂದು ರೀತಿಯಲ್ಲಿ ಆ ಸಂದರ್ಭದಲ್ಲಿ ಜಪಾನೀಯರು ಭಾರತೀಯರ ರಾಷ್ಟ್ರಪ್ರೇಮದ ಜ್ಯೋತಿ ಬೆಳಗಲು ನೆರವಾದರು. ಈ ಉದ್ದೇಶದಿಂದ ಭಾರತೀಯರೊಂದಿಗೆ ಸಂಬಂಧ ಹೊಂದಿದ್ದ ಜಪಾನಿ ಗುಪ್ತಚರ ಸಂಸ್ಥೆಯನ್ನು 'ಹಿಕಾರಿ ಕಿಕಾನ್' ಎನ್ನುತ್ತಿದ್ದರು.

## ನೇತಾಜಿ ಆಗಮನ

1943ರ ಮೇ 16ರಂದು ಸುಭಾಷ್ ಚಂದ್ರ

ಬೋಸ್ ಜಪಾನೀಯರ ನೆರವು ಕೋರಿ ಟೋಕಿಯೋಗೆ ಬಂದರು. ಅಷ್ಟರಲ್ಲಾಗಲೇ ಪೂರ್ವ ಏಷ್ಯಾದಲ್ಲಿದ್ದ ಭಾರತೀಯರಿಂದ ಪ್ರಾರಂಭಗೊಂಡಿದ್ದ ಭಾರತೀಯ ಸ್ವಾತಂತ್ರ್ಯ ಚಳವಳಿಗೆ ನೇತೃತ್ವ ವಹಿಸಲು ಅವರಿಗೆ ವೇದಿಕೆ ಸಿದ್ಧವಾಗಿತ್ತು.

1943ರ ಜುಲೈ 4ರಂದು ಸಿಂಗಪುರದಲ್ಲಿ ರಾಸ್ ಬಿಹಾರಿ ಬೋಸ್, 'ಇಂಡಿಯನ್ ಇಂಡಿಪೆಂಡೆನ್ಸ್ ಲೀಗ್' ನಾಯಕತ್ವವನ್ನು ಸುಭಾಷ್ ಚಂದ್ರ ಬೋಸ್‌ರಿಗೆ ವಹಿಸಿದರು. ನೇತಾಜಿ ಅವರ ಆಗಮನ ಆಗ್ನೇಯ ಏಷ್ಯಾದಲ್ಲಿನ ಭಾರತೀಯರಲ್ಲಿ ಹೊಸ ಹುರುಪು ಮೂಡಿಸಿತ್ತು. 1943ರ ಜುಲೈ 25ರಂದು ನೇತಾಜಿ ಐ.ಎನ್.ಎ. ಸುಪ್ರೀಂ ಕಮಾಂಡರ್ ಆದರು. ಜಿ.ಕೆ. ಬೋಸ್ಲೇ ಚೀಫ್ ಆಫ್ ಸ್ಟಾಫ್ ಆದರು.

'ಐ.ಎನ್.ಎ.' ಮತ್ತು 'ಇಂಡಿಯನ್ ಇಂಡಿಪೆಂಡೆನ್ಸ್ ಲೀಗ್' ಮುನ್ನಡೆಸಲು ತುಂಬಾ ಆರ್ಥಿಕ ನೆರವು ಬೇಕಿತ್ತು. ಜಪಾನೀಯರು

ಬೆನ್ನೆಲುಬಾಗಿ ನಿಂತಿದ್ದರೂ, ಭಾರತೀಯರ ಸಂಪೂರ್ಣ ತೊಡಗಿಸಿಕೊಳ್ಳುವಿಕೆ ಹೆಚ್ಚು ಬಲ ತುಂಬಿತ್ತು. ಸ್ವಾತಂತ್ರ್ಯ ಸಂಗ್ರಾಮದಲ್ಲಿ ಪ್ರತಿಯೊಬ್ಬ ಭಾರತೀಯರೂ ಪಾಲ್ಗೊಳ್ಳಬೇಕೆಂಬುದು ಬೋಸ್‌ರ ಇಚ್ಛೆಯಾಗಿತ್ತು. 'ಭಾರತದ ಮಣ್ಣಿನ ಋಣ ತೀರಿಸುವುದು ನಮ್ಮೆಲ್ಲರ ಕರ್ತವ್ಯ, ಪ್ರತಿಯೊಬ್ಬರೂ ಈ ಸಮರದಲ್ಲಿ ಪಾಲ್ಗೊಳ್ಳಿ' ಎಂದವರು ಒತ್ತಾಯಿಸುತ್ತಿದ್ದರು.

ಭಾರತೀಯ ಸ್ವಾತಂತ್ರ್ಯ ಸಂಗ್ರಾಮದ ಚಟುವಟಿಕೆಗಳು ಚುರುಕಾದಾಗ ಸೈಗಾನ್ ನಗರವು, ಟೋಕಿಯೋ ಮತ್ತು ಸಿಂಗಪುರ ನಡುವಿನ ಕೇಂದ್ರಸ್ಥಳವಾಯಿತು.

## ಸೈಗಾನ್‌ಗೆ ಬಂದ ಬೋಸ್

ಸುಭಾಷ್ ಚಂದ್ರ ಬೋಸ್ 1943ರ ಆಗಸ್ಟ್ 9ರಂದು ಸೈಗಾನ್‌ಗೆ ಬಂದಿಳಿದರು. ವಿಮಾನ ನಿಲ್ದಾಣದಲ್ಲಿ ಬೋಸ್ ಅವರನ್ನು ಸ್ವಾಗತಿಸಲು ಹೋದವರು ಲೂಕೂ ಸಿಂಗ್, ಕೊಮರಪ್ಪ ಚೆಟ್ಟಿ,